

# LEHEN IL-MALTI

MAHRUĠ MILL-"GHAQDA TAL-MALTI" (UNIVERSITÀ)

SETT. u OTT. 1936 ]

IS-SITT SENA

[ Ghadd 67 u 68

## IL-MALTI FIL-KULLEĠGI

Meta l-Malti daħal fl-eżami tal-Matrikola, stennejna li jidħol ukoll fl-iskejjel u kullegġi kollha li jhejju ż-żgħażaġh għall-eżami tal-Matrikola. U ma stennejniex haġa barra minn lokha għax eżamijiet u tagħlim jimxu id f'id. Izda s'issa, sa fejn nafu aħna, l-Malti għadu daħal biss fil-*Lyceum* u, għalkemm inqas, fi *Flores College*. Imkien aktar. U la f'*St. Aloysius' College*, u la fis-Seminarijiet ta' Malta u ta' Għawdex, u la f'*St. Paul's School*, u l-anqas f'*St. Edward's College*. Jiġifieri, żaġżuġh li jkun jitgħallem f'wieħed minn dawn il-Kulleġgi, ikun jahtieglu fil-btajjel tas-sajf jitgħabba bit-tagħlim tal-Malti u jgħabbi 'l missieru bl-ispejjes barranin tat-tagħlim u tal-eżami, jekk irid jidħol mill-bieb tal-Università. U mhux għall-Università biss hu meħtieġ il-Malti. Illum l-ebda impjeg mal-Gvern ma tista' tilhaq mingħajr eżami tal-Malti, u mill-Kulleġgi li semmejna, barra mis-Seminarijiet, hafna żgħażaġh jersqu għall-eżami taċ-Ċivil, li jibqgħu minn barra jekk ma jkollhomx tagħlim barrani tal-Malti. U dan kollu għax il-Kulleġġ fejn ikun qiegħed jitgħallem u jithejja għall-Matrikola ma jagħtihx it-tagħlim kollu u t-thejjija kollha li huma meħteġin.

Dan huwa tfixkil li nixtequh jitnehha. Xinhu jzomhom ir-Retturi tal-Kulleġġi biex ma jdahhlux it-tagħlim tal-Malti? Ma naħsbux li d-dell iswed u waħxi, li xi mhuħ morda kienu jaraw fit-thewdin tagħhom jinfirx wara l-Malti, għadu illum ibezza' 'l xi hadd. Illum il-Malti, mirfud bis-saħħa setgħana aqwa minn tagħna, maħruġ barra mit-twegħir ta' fehmiyet, għola 'l fuq, 'il fuq u qiegħed jitfa' madwaru dija li ma tħalli l-ebda dell.

Jekk iġħidu li ma jsibux min iġħallem, ikunu jagħmlu għajb lil hafna zgħażaġħ, imħarrġin tajjeb fit-tagħlim tal-Malti, li jistgħu bil-heffa jhejju t-tfal għal kull eżami tal-Malti. Anqas ma hu n-nuqqas ta' ħin li qiegħed ifixkilhom, għax saġhtejn, mill-anqas, fil-ġimgħa u la jfixklu t-tagħlim u l-anqas ihawwdu t-taqsim tal-ħinijiet fil-Kulleġġi.

Nixtiequ li 'r-Retturi tal-Kulleġġi jaħsbuha sewwa dil-biċċa. Hemm il-ġid taz-zgħażaġħ fin-nofs, li jitgħallmu għall-ħajja, biex jieħdu professjoni jew jilħqu impjeg u jkunu jistgħu jgħixu u jgħajjxu. Hemm il-ġieħ tal-Kulleġġ fin-nofs, li ma jistâx jiftaħar, għax it-tagħlim li jagħti hu nieqes. Ha jzidu, jekk jidhrilhom, it-tagħlim, ta' sugġetti oħra; ħa jgħallmu, jekk iridu, sugġett aktar minn iehor, imma ma jcaħħdu qatt it-tfal mit-tagħlim li jaħtieġilhom,

Settembru 1936.